

# धूप खिलने से लोगों को राहत मिली

बूंदी (निर्स)। जिले में 5 दिन से पड़ रहे कड़ाके की ठंड और घने कोहरे से लोगों को रविवार को राहत कोहरा और सर्दी का असर कम होने से न्यूनतम तापमान 6.4 डिग्री दर्ज किया गया, जो शनिवार को 4.2 डिग्री था। इससे फसलें भी पाले की चपेट में आने से बच गई है। हालांकि हवाओं के चलने से गलत भी बरकरार रही, लेकिन रविवार सुबह से थिली धूप ने लोगों को काफी सहारा दिया।

आम जन धूप सेंकते नजर आए। सप्ताह में सर्द हवाओं के चलने और कोहरे के असर बना तापमान में गिरावट देखी गई थी। वहीं तेज सर्दी के चलते जनजीवन काफी प्रभावित हो गया था। लोगों का घरों में केद होकर रह गए थे। किसानों को पाला गिरने की चिंता सताने लगी थी। कृषि विज्ञान केंद्र न्यूनतम तापमान 3.2 डिग्री तक पहुंच गया था। सामान्यतया न्यूनतम तापमान 4 डिग्री के नीचे आने पर फसलों में पाला गिरने की संभावना रहती है, लेकिन रात को

हवा चलने और बारिश नहीं होने के कारण पाले की स्थिति नहीं बनी थी। अभी तापमान में बढ़ोतरी होने से पाले की स्थिति खत्म हो गई है। तापमान बढ़ने से फसल अच्छी होगी। वहीं इस समय आगर फसल को पानी पिलाया जाए तो पैदावार में फायदा होता है।

**फसलों के पाले से बचाव के लिए जारी की एडवाइजरी:-** हालांकि पाले गिरने की बनी स्थिति वर्तमान में खत्म हो गई है, लेकिन पारे के उतर चढ़ाव की स्थिति बनी हुई है। ऐसे में भी किसानों के को विशेष ध्यान रखने की जरूरत है। वर्मा ने बताया कि वायुमण्डलीय दशाओं को देखकर अनुमान लगाया जा सकता है कि पाला गिरने वाला है या नहीं।

जब विशेष ठण्ड हो, दिन भर ठण्डी व तेज हवा चले और शाम को हवा चलना रुक जाये, रात्रि में आकाश साफ हो और वायुमण्डल में नमी की मात्रा कम हो। ऐसी परिस्थितियां उस रात में पाला गिरने की संभावना को बढ़ा देती है। पाला रात में विशेषतया 12 से 4 बजे के बीच पड़ता है। ऐसे में निम्न उपाय

## ■ न्यूनतम तापमान 6.4 डिग्री सेल्सियस दर्ज, पाला गिरने की संभावना खत्म हुई

कर फसलों को पाले की स्थिति से बचाया जा सकता है।

**धुंआ करना:-** पाला पड़ने का पूर्वानुमान होने पर खेत की उत्तरी दिशा में अर्धरात्रि में सूखी घास-फूस, सूखी टहनियां, पुआल आदि को आग लगाकर धुंआ कर फसलों को पाले से बचाया जा सकता है। धुंआ करने से खेत में गर्मी बनी रहती है तथा फसलों के पौधों के चारों ओर तापमान में गिरावट नहीं आती है। आग इस प्रकार डेरियां बना कर लगाए कि खेत में फसल के ऊपर धुंआ की एक पतली परत बन सके। जितना अधिक खेत में धुंआ फैलाया, तापमान उतना अधिक बना रहेगा। अधिक धुंआ उत्पन्न करने के लिए घास-फूस, सूखी टहनियां, पुआल आदि के साथ ईंधन के जले हुए तेल का भी प्रयोग कर सकते हैं।

पाले का पूर्वानुमान होने पर खेत में हल्की सिंचाई देने से भूमि गर्म व नम बनी रहती है। सिंचाई देने से भूमि का तापमान 0.5 डिग्री सेल्सियस से 2 डिग्री सेल्सियस तक बढ़ जाता है। किसानों के पास फव्वारा सिंचाई की सुविधा हो तो फव्वारा द्वारा सिंचाई करना लाभदायक रहता है।

**गंधक के तेजाब का छिड़काव:-** जिस दिन पाला गिरने की संभावना हो तो फसलों पर गंधक के तेजाब के 0.1 प्रतिशत घोल का छिड़काव करें। एक लीटर गंधक के तेजाब को 1000 लीटर पानी में घोलकर बनाकर प्रति हैक्टेयर छिड़काव करें। गंधक के तेजाब का असर दो सप्ताह तक रहता है।

गंधक के तेजाब का छिड़काव करने के लिए केवल प्लास्टिक स्प्रेयर का ही उपयोग करना चाहिए। छिड़काव करते समय ध्यान रखें कि पुरे पौधे पर घोल की फुहार अच्छी तरह लगे। यदि पाला गिरने की संभावना हो तो 15 दिन के अन्ताल पर पुनः छिड़काव करें।

**पौधशाला के पौधों का पाले से**

**बचाव:-** पौधशाला में पौधे छोटी अवस्था में होते हैं, जिसके कारण कम तापमान के प्रति अधिक संवेदनशील होते हैं। इस कारण से नर्सरी में पाले से अधिक नुकसान होता है। नर्सरी के पौधों को पाला से बचाने के लिए पौधों को रात्रि के समय बेरी के टाट या घास-फूस से ढक दें।

पौधों को ढकते समय इस बात का ध्यान जरूर रखें कि पौधों का दक्षिण-पूर्वी भाग खुला रहे, ताकि पौधों को सुबह व दोपहर को धूप मिलती रहे। बेरी के टाट या घास-फूस का प्रयोग दिसंबर से फरवरी तक करें। पौधशाला में पौधों को रात में प्लास्टिक की चादर से ढक कर भी पाले से बचाया जा सकता है।

ऐसा करने से प्लास्टिक के अंदर का तापमान 2-3 डिग्री सेल्सियस बढ़ जाता है। पौधशाला में छप्पर डालकर भी पौधों को बचाया जा सकता है। खेत में रोपित पौधों के धावलों के चारों ओर कड़बी या मूज की टाटी बांधकर भी पौधों को पाले से बचाया जा सकता है।

# भारतीय किसान संघ ने लोकसभा स्पीकर को ज्ञापन सौंपा

रामगंजमंडी (निर्स)। भारतीय किसान संघ ने रविवार कोटा में लोकसभा स्पीकर ओम बिरला एवं निर्मला सीतारमण वित्त मंत्री भारत सरकार को ज्ञापन सौंपा।

ज्ञापन में बताया गया है कि कृषि बीमा को अधिक कारगर बनाया जाए कृषि बीमा में किसान का बीमा भी होना चाहिए। किसान की मृत्यु के समय उसके परिवार को आर्थिक संबल मिले और किसान क्रेडिट कार्ड लोन पर किसान की मृत्यु होने के पश्चात लोन माफ किया जाए मृत्यु किसी भी कारण हो उम्र का आखिरी पड़ाव तक उम्र का हवाला आड़े नहीं आए समय पर बीमा कंपनी की कार्यशैली की जांच हो आपदा प्रबंध में निम्न किसी भेदभाव के प्रशासन द्वारा सर्वे कराया जाय और पीडित किसान को क्षति पूर्ति की जाए।

जिससे सरकार को कर्ज माफी की झूठी घोषणाएं न करनी पड़े। जो पशुपान कैंप लगाया वह किसानों के लिए बरदान साबित होगा। किसान

क्रेडिट कार्ड की राशि तीन लाख रुपया लिमिट की जगह 5 लाख रुपया की जाए संपूर्ण राशि पर 4 को ब्याज दर पर भुगतान की व्यवस्था की जाए क्योंकि कृषि लागत कई गुना बढ़ गई है। गांव में किसान को कृषि पर उद्योग लगाने के लिए कृषि भूमि को कन्वर्ट करने में किसानों को कई प्रकार की दिक्कतों का सामना करना पड़ता है।

इसे सरल प्रक्रिया द्वारा कन्वर्ट की व्यवस्था की जाए जिससे किसान आत्मनिर्भर और लाभार्थित होगा और रोजगार के अवसर भी बढ़ेंगे। तहसील रामगंजमंडी में कृषि कार्यालय नहीं होने के कारण किसानों को अनेक प्रकार की बाधाओं से सामना करना पड़ता है क्योंकि पिछली सरकार द्वारा किसान कार्यालय सांगोद शिफ्ट हो गया है।

इस कानून्य की रामगंजमंडी में ब्रांच खोली जाए जिससे किसानों को

संपूर्ण जानकारी प्राप्त होगी। किसानों की आमदनी डबल हो यह विषय प्रधानमंत्री मोदी ने रखा था परंतु किसान अभी भी वैसा का वैसा ही है। किसान सम्मान निधि का पैसा 6000 से बढ़ाकर 12000 किया जाए इससे भी किसानों को आर्थिक संबल मिलेगा। किसानों को फसल का लंबत मिलेगा। किसानों पर लाभकारी मूल्य तय किया जाए और कृषि उपज मंडी में ऐसी व्यवस्था हो कि एमएसपी से कम दाम पर किसान की फसल नहीं बिके। ऐसा कानून बने किसान के उपयोग में आने वाले संपूर्ण वस्तुएं उपकरण पर जीएसटी खत्म की जाए। ज्ञापन देने वाली में कोटा जिला अध्यक्ष गिरिराज चौधरी प्रवक्ता गोपाल राठौर उपाध्यक्ष सत्यनारायण धाकड़ तहसील प्रहलाद धाकड़ युवा प्रमुख दुर्गालाल धाकड़ सहित आदि किसान शामिल थे।

## एलएचवी एएनएम संघ ऑफ राजस्थान पदाधिकारियों की बैठक हुई

बून्दी (निर्स)। शहर के भारत विकास परिषद उद्यान में रविवार को अखिल राजस्थान राज्य संयुक्त कर्मचारी महासंघ के जिलाध्यक्ष सत्यवान शर्मा की अध्यक्षता में एलएचवी एएनएम संघ ऑफ राजस्थान के पदाधिकारियों की बैठक आयोजित हुई।

शर्मा ने संबोधित करते हुए कहा कि 23 जनवरी को जयपुर में महासंघ के 82 घटकों द्वारा आक्रोश रैली का आयोजन होगा। जिसमें जिले की समस्त एलएचवी एएनएम शामिल हो और अपनी मांग को प्रमुखता से सरकार के समक्ष रखें। एलएचवी एएनएम संघ की प्रदेश महामंत्री

नफीसा बानो ने उपस्थित महिला स्वास्थ्य कार्यकर्ताओं समझाओं के बारे में विचार विमर्श किया और कहा कि जिस भी महिला स्वास्थ्य कार्यकर्ता की जो भी समस्या है उन्हें वह मुख्य चिकित्सा एवं स्वास्थ्य अधिकारी के समक्ष रखकर समस्या का समाधान करवाए।

बैठक में जिला अध्यक्ष सुशीला चौधरी, अफरोज, शबनम, शिमला मीणा, गिरजा सैनी, रेहाना बानो, रुबीना, राजन बाला शर्मा, रेखा वाल्मीकि, लिसी पोल, जमाली, शिमला गोस्वामी, शिमला मीणा, शबनम आरा, मंजू शेखावत आदि मौजूद रहे।

## उपकारागृह में कार्यरत कर्मचारियों ने ज्ञापन सौंपा

छबड़ा (निर्स)। राज्य की कारागृहों पर नियोजित आरएसी व जेल कार्मिकों के वेतन भत्ते समान करवाने के मांग को लेकर उपकारागृह में कार्यरत कर्मचारियों ने रविवार को विधायक प्रतापसिंह सिंघवी को पत्र सौंपा।

उपकारागृह में कार्यरत मनोज, बहादूरसिंह, कैलाश, दिनेश, गौतम, विष्णुदत्त, मुकुंश, रामनेश आदि ने विधायक को दिए पत्र में बताया कि आरएसी का मुख्य कार्य जेल की बाहरी सुरक्षा करना है। जबकि जेल कर्मियों का कार्य कारागृह की आंतरिक व बाह्य सुरक्षा के साथ-साथ सुरक्षा, स्वावलंबन, सुधार है। जो आरएसी से कार्य आवंटन में कहीं अधिक व्यापक एवं विस्तृत है। परंतु वास्तविकता में कर्मिकों के वेतन व भत्ते बहुत ही कम है। जबकि वर्ष 1998 से पूर्व राजस्थान कारागार अधीनस्थ सेवा व राजस्थान पुलिस अधीनस्थ सेवा का वेतनमान श्रृंखला व ग्रेडपे एक समान थे। कर्मचारियों ने उनके वेतन भत्ते एक शिक्षक के बराबर किए जाने तथा समयानुसार वेतन व भत्ते में बढ़ोतरी की मांग की।

### मेला आज से शुरू

छबड़ा (निर्स)। क्षेत्र के पाली गांव में सोमवार से श्री चौधमाता मंदिर पर तीन दिवसीय धार्मिक मेले का आयोजन किया जाएगा। समिति सदस्य पूर्णसिंह लोधा ने बताया कि सोमवार सुबह 11 बजे विशाल कलश यात्रा निकाली जाएगी। तत्वशक्त मेले का उद्घाटन किया जाएगा। मेले में मंगलवार को रस्साकस्सी प्रतियोगिता, जलेबी खाओ प्रतियोगिता आयोजित की जाएगी तथा रात्रि आठ बजे क्षेत्रीय कलाकारों द्वारा सांस्कृतिक कार्यक्रम प्रस्तुत किए जाएंगे।

बून्दी (निर्स)। अखिल राज राज्य कर्मचारी संयुक्त महासंघ एकीकृत के बैनर तले बून्दी प्रवास पर आए बून्दी ब्लॉक कांटेस्र कमेट्री अध्यक्ष केरामकरण मीणा को संविदा प्लेसमेंट एजेंसी निविदा व मानदेय पर कार्यरत कर्मिकों को राय सरकार द्वारा लागू संविदा सेवा रूल्स 2022 में शामिल कर नियमितोकरण की प्रक्रिया अखिलम्ब आरम्भ करने की मांग को लेकर ज्ञापन सौंपा गया।

महासंघ जिलाध्यक्ष व संरक्षक अनीस अहमद एव महासंघ जिला महामंत्री अरुण शर्मा ने बताया कि ज्ञापन में चिकित्सालय के विभिन्न पदों पर अलग अलग योजनाओं में कार्यरत लैब टेक्नीशियन, लैब असिस्टेंट, कंप्यूटर ऑपरेटर, डीडीसी हेलपर, डीआरटी

टेक्नीशियन, ऑक्सीजन प्लांट टेक्नीशियन, कंप्यूटर ऑपरेटर, प्लंबर हेलपर, गार्ड वाहन चालक, सफाई कर्मी, घुलाई कर्मचारी, बागवान, लैब टेक्नीशियन सहित सभी संविदा व प्लेसमेंट कर्मचारी राज्य सरकार को ऊपर धुंआ की एक पतली परत बन सके। जितना अधिक खेत में धुंआ फैलाया, तापमान उतना अधिक बना रहेगा। अधिक धुंआ उत्पन्न करने के लिए घास-फूस, सूखी टहनियां, पुआल आदि के साथ ईंधन के जले हुए तेल का भी प्रयोग कर सकते हैं।

जिन्हें नाम मात्र का मानदेय मिलता है वह भी समय पर नहीं मिलता। राज्य सरकार के चुनाव घोषणा अनुरूप एव टेका श्रम विनियमन उत्पादन अधीनियम 1970 की अनुपालना में एव राज्य सरकार द्वारा बनाये गए संविदा सेवा रूल्स 2022 में शामिल कर श्रम विभाग की गाइड लाइन के अनुरूप वेतन एव प्लेसमेंट एजेंसी को खत्म

करके सीधे संविदा पर लगाया जाए व अन्य सुविधाएं दिलवाई जाए साथ ही इनकी नियमितोकरण की प्रक्रिया आरम्भ की जाए।

जिससे कि सभी संविदा कर्मी व प्लेसमेंट कर्मी अपने परिवार का पालन पोषण सही ढंग से कर पाए। ज्ञापन के दौरान संविदा लेबोरेटरी कर्मचारी संघ एकीकृत के जिलाध्यक्ष अमित गौतम, ऋतुराज सिंह, नितेश सरोजा, जितन एजाजुद्दीन अंसारी, अन्य संविदा व प्लेसमेंट एजेंसी के कर्मी मौजूद रहे। श्री मीणा ने जल्दी ही सामान्य चिकित्सालय के पीएमओ से बात कर समस्या के समाधान का भरोसा दिलाया व मुख्यमंत्री को पत्र लिखकर सभी समस्याओं से अवगत कराने की बात कही।

# खेलकूद प्रतियोगिता को लेकर बैठक आयोजित

बून्दी (निर्स)। राजकीय उच्च माध्यमिक विद्यालय बून्दी में तिलक विद्यापीठ सीनियर सेकेंडरी स्कूल के तत्वाधान में आयोजित होने वाली 66 वीं राज्य स्तरीय 14 वर्ष छात्र छात्रा स्पीड बॉल खेलकूद प्रतियोगिताओं की तैयारियों को लेकर विशेष बैठक का आयोजन हुआ। बैठक में तैयारियों को अंतिम रूप दिया गया। बैठक में प्रतियोगिता दक्ष की सफलता को लेकर चर्चा की गई। बैठक की अध्यक्षता मुख्य जिला शिक्षा अधिकारी तेज कंवर ने की।

बैठक को संबोधित करते हुए माध्यमिक जिला शिक्षा अधिकारी राजेंद्र व्यास द्वारा प्रतियोगिताओं की तैयारियों को अंतिम रूप देते हुए जिम्मेदारियों सौंपी गईं। जिला शिक्षा अधिकारी द्वारा खिलाड़ियों के ठहरने, सुरक्षा के इंतजाम करने और हेल्थ डेस्क लगाने के दिशा निर्देश प्रदान किए गए। बैठक को संबोधित करते हुए अतिरिक्त जिला शिक्षा अधिकारी माध्यमिक ओम प्रकाश गोस्वामी अतिरिक्त जिला शिक्षा अधिकारी प्रारंभिक उदा लाल, धनराज मीणा एवं

शंभू दयाल मेहरा ने बताया कि बून्दी जिले में राज्य स्तरीय स्पीडबॉल खेलकूद प्रतियोगिता का घमासान 11 जनवरी 2023 से शुरू होगा। प्रातः 11:00 बजे स्पीडबॉल खेलकूद प्रतियोगिता का शुभारंभ होगा सभी तैयारियां पूर्ण कर ली गईं हैं। उन्होंने पंजीयन, आवास, भोजन, यातायात आदि व्यवस्थाओं की तैयारियों को लेकर विस्तृत रूप से प्रकाश डाला। बैठक का संचालन शारीरिक शिक्षक संतोष पाटनी ने किया।

## पदयात्रियों का अभिनंदन किया

बून्दी (निर्स)। केशवराय पाटन स्थित बंद पडीं शुरार मिल के संचालन हेतु कोटा खडे गणेश मंदिर से शनिवार सुबह युवा नेता गिरिराज गौतम की अगुवाई में 11 सदस्य युवाओं की पदयात्रा रविवार शाम को तालेडा पहुंची। तालेडा पहुंचने पर पद यात्रियों का भाजपा नेता एडवोकेट अनिल जैन तालेडा की अगुवाई में युवाओं ने अभिनंदन कर चापाल आयोजित कर चर्चा की। भाजपा नेता जैन ने बताया कि पद यात्रा सोमवार सुबह तालेडा से रवाना होकर दोपहर बून्दी पहुंचेगी।

# ब्राह्मण परशुराम सेना की बैठक आयोजित



सर्व ब्राह्मण परशुराम सेना की बैठक जैन आवास, मामा भान्जा चौराहा पर आयोजित की गई।

झालावाड़ (निर्स)। सर्व ब्राह्मण परशुराम सेना की एक आवश्यक बैठक जैन आवास, मामा भान्जा चौराहा पर आयोजित की गई, बैठक राष्ट्रीय सर्व ब्राह्मण परशुराम सेना के प्रभारी संजय शर्मा और राष्ट्रीय सर्व ब्राह्मण परशुराम सेना के संरक्षक राजेंद्र जोशी की अध्यक्षता में सम्पन्न हुई विशिष्ट अतिथि झालावाड़ नगरपरिषद् के सभापति संजय शुक्ला रहे।

बैठक के प्रारम्भ में भगवान परशुराम की तस्वीर पर माला पहनाकर विधि विधान से पूजा अर्चना की गई बैठक को संबोधित करते हुए राष्ट्रीय प्रभारी संजय शर्मा ने कहा कि सभी ब्राह्मणों को एक जूट होने की आवश्यकता है। इसके लिये झालावाड़ में अप्रैल माह में एक ब्राह्मण समाज का महाकुम्भ का आयोजन किया जावेगा इसके लिए झालावाड़ के सभी ब्राह्मण समाज को आव्हान किया कि कार्यक्रम को सफल बनाए। विशिष्ट अतिथि संजय शुक्ला नगरपरिषद् सभापति ने कहा कि

झालावाड़ में ब्राह्मण समाज का एक जुटता के लिये यह आयोजन की आवश्यकता है, जो जिम्मेदारी मुझे सौंपी जायेगी उसे मैं पूर्ण निष्ठा व जिम्मेदारी से पूर्ण करूंगा। सभी को इस कार्यक्रम में भाग लेना चाहिए।

बैठक में राष्ट्रीय संरक्षक राजेंद्र जोशी ने कहा कि सभी तरह के ब्राह्मणों को एक जूट करके अपनी शक्ति बतानी है। कड़ी से कड़ी जोड़कर ब्राह्मण महाकुम्भ में झालावाड़ बारां जिले के अन्तिम अंश को अपना ताकत बतानी है। ललित शर्मा ने कहा कि इस महाकुम्भ का आयोजन के लिये हमें अलग-अलग समितियां बनानी हैं तथा यह कार्यक्रम ब्रह्मघाट पर आयोजन होना चाहिए। बैठक में परशुराम सेना की राष्ट्रीय उपाध्यक्ष अनिता शर्मा ने कहा कि कार्यक्रम में अधिक से अधिक महिलाओं को जोड़ें तथा कार्यक्रम में भाग लेने के लिये घर-घर पर पीले चावल बांटकर हमें आमंत्रण देना है। बैठक में संभाग प्रभारी मंजू शर्मा, प्रदेश

महामंत्री दिपिका शर्मा, दुर्गाेश नन्दन, राजस्थान महिला ब्राह्मण महासभा नेहा शर्मा (पाषंर), ज्योति जोशी, प्रदेश प्रभारी कालुराम शर्मा, प्रदेश अध्यक्ष राजेश तिवारी, उपाध्यक्ष प्रमोद नागर, प्रदेश संरक्षक प्रेम तिवारी, मध्यप्रदेश उपाध्यक्ष सत्यनारायण शर्मा, जिला अध्यक्ष विश्वास जोशी, जिला उपाध्यक्ष नितिन शर्मा, विजय शर्मा, सौरभ शर्मा, दीपक गौतम, अंकित गौतम, महावीर गौतम, भूपेन्द्र पाण्डे, संभाग प्रभारी बिरधीचन्द शर्मा, प्रणव शुक्ला, सुरेश शुक्ला, ब्रह्मप्रकाश जोशी, प्रकाश व्यास, राजकुमार शर्मा, देवकीनन्दन गौतम, आदि शर्मा, भूपेन्द्र तिवारी, ओम पाठक ने अपने विचार व्यक्त किये।

बैठक के अन्त में राष्ट्रीय प्रभारी संजय शर्मा ने अप्रैल माह में होने वाले सर्व ब्राह्मण समाज के महाकुम्भ के लिए राजेंद्र जोशी को कार्यक्रम आयोजन का संयोजक घोषित किया है कार्यक्रम का संचालन ओम पाठक ने किया तथा आभार विश्वास जोशी ने व्यक्त किया।

## ■ गुरु सेवक सिंह व पलक चौधरी रही विजेता

आई जी कार्यालय कोटा राजेश यादव, मुख्य जिला शिक्षा अधिकारी तेज कंवर रही। इस दौरान पंडित सोमनाथ शर्मा के परिवार से पंडित विश्वनाथ शर्मा भी मंचासीन रहे। अतिथि के रूप में उपस्थित लोगों को सम्बोधित करते हुए विधायक डोगरा ने जिला बैडमिंटन संघ द्वारा आयोजित प्रथम संभागीय प्रतियोगिता को ऐतिहासिक पहल बताते हुए बैडमिंटन खिलाड़ियों के लिए बनाए गए सिंथेटिक मैटी के कोर्ट के लिए बैडमिंटन संघ की सराहना की व कहा कि शीघ्र ही बैडमिंटन खिलाड़ियों को 4 सिंथेटिक कोर्ट खेल संकुल में माननीय लोकसभा अध्यक्ष ओम कृष्ण बिरला द्वारा सांसद कोष से उपलब्ध कराए जाएंगे साथ ही अंतरराष्ट्रीय स्तर

की ट्रेक और स्विमिंग पूल भी उपलब्ध होंगे जो बून्दी के खिलाड़ियों को गोल्ड मेडल तक पहुंचने में मददगार होंगे। इस दौरान उन्होंने प्रतियोगिता में विजेता उषविजेता खिलाड़ियों को बधाई दी। अध्यक्षीय भाषण में जिला प्रमुख श्रीमती कंवर ने जिला बैडमिंटन संघ के आयोजन एवं खिलाड़ियों के प्रति समर्पण की प्रशंसा करते हुए बैडमिंटन को स्वयं का पसंदीदा खेल बताते हुए स्कूली समय में खो खो की खिलाड़ी होना भी बताया। विशिष्ट अतिथि यादव ने इस प्रकार की प्रतियोगिता को निरंतर करवाने एवं पारितोषिक राशि को कम से कम 11000 और 5000 तक रखने का सुझाव दिया।

वही विशिष्ट अतिथि तेज कंवर ने



प्रतियोगिता के विजेताओं को सम्मानित किया।

बैडमिंटन संघ के कार्यकामों को सदैव प्राथमिक बताते हुए करवाई गई संभागीय प्रतियोगिता के सफल आयोजन के लिए बैडमिंटन संघ को बधाई दी। पंडित विश्वनाथ ने श्रेष्ठ आयोजन के लिए जिला बैडमिंटन संघ का आभार प्रकट किया।

प्रतियोगिता में सबसे कम उम्र के बालक भानु प्रताप सिंह को एव वरिष्ठ खिलाड़ी नरेंद्र मोदी को भाग लेने के लिए सम्मानित किया गया। साथ ही विजेता एव उपविजेता खिलाड़ियों को रुपए 3100-3100 रुपये एवं 1500-1500 रुपये देकर सम्मानित किया। इससे पूर्व सभी अतिथियों का आयोजन समिति द्वारा माल्यार्पण एवं साफा बंधवा कर स्वागत किया गया।

इस दौरान संघ के अध्यक्ष अजय नुवाल एडवोकेट, कार्यक्रम संयोजक अशोक जैन, पंडित विश्वनाथ शर्मा, उपाध्यक्ष ध्रुव व्यास, सचिव गुरुदत्त शर्मा, सहसचिव हरमोद धाबाई, मैच रेफरी मनीष पारीक, कार्यकारिणी सदस्य अंजार अहमद, मुकुेश दाधीच, जगदीश सिंह हाडा, कृष्ण मोविंद शर्मा, जाकिर भाई, राजकीय अधिवक्ता योगेश यादव, पुनीत शर्मा निजी सहायक जिला कलेक्टर, चनश्चाम माधवानी, अरुण जैन, शिफा उल हक, नरेंद्र सिंह जोधा, निखिल जैथलिया सहित कई गणमान्य नागरिक एव खिलाडीगण मौजूद रहे। कार्यक्रम का संचालन जगदीश सिंह हाडा ने किया तथा अशोक जैन ने सभी का आभार प्रकट किया।

# पैसा कमाने में होड़ कर सकते हो तो आराधना करने में भी होड़ होनी चाहिये : साध्वी प्रभा श्रीजी

रामगंजमंडी (निर्स)। शहर के बाजार नं. 3 मे स्थित जैन श्वेताम्बर मंदिर में विराजित साध्वी डॉ विद्युत प्रभा श्री जी ने प्रवचन में कहा कि ईंसान को अपनी शक्ति का प्रयोग पॉजिटिव कार्यों में करना चाहिये। उन्होंने कहा कि डॉक्टर को दिखाने मात्र से बीमारी ठीक नहीं होती है। बीमारी को ठीक करने के लिये दवाईया भी लेनी पड़ती है।



जैन श्वेताम्बर मंदिर में विराजित साध्वी डॉ विद्युत प्रभा श्री जी ने प्रवचन में कहा कि ईंसान को अपनी शक्ति का प्रयोग पॉजिटिव कार्यों में करना चाहिये।

और परेशानियों तो स्वयं परमात्मा ने चलकर दूर कर दी है। जिस रास्ते का निर्माण परमात्मा ने किया है।

उस पर चुनचाप चलना है। उन्होंने उपस्थित लोगों से कहा कि पैसा कमाने में होड़ कर सकते हो तो आराधना करने

में भी होड़ होनी चाहिये। खुद के मालिक तो बन नहीं सकते वाला ईंसान दुनिया का मालिक बनने की सोच रखता है जो

गलत है। मेरी आज्ञा चलनी चाहिये यह सोच ईंसान के तनाव का कारण है। साध्वी जी ने कहा मनुष्य जीवन किसी प्रार्थना या उपहार और लाटरी से नहीं मिलता लाखों जीवन भी तपस्या करने के बाद मिलता है। इसे अच्छे कार्यों में लगाने। जैन श्वेताम्बर श्री संघ के अध्यक्ष राजकुमार पारख ने बताया कि साध्वी मंडल रामगंजमंडी में चार दिन रुका और रविवार को कोटा के लिये विहार किया। कोटा के बाद साध्वी डॉ विद्युत प्रभा श्री जी भीलवाड़ा फिर बाडमेर जायेगी।

रामगंजमंडी से विहार करके साध्वी मंडल रविवार की शाम को ढाबादेह स्थित रामभगत मोदी की कोटी पहुंचा। पैदल विहार में श्री संघ के रवि बाफना, सुरेंद्र रांका, सौरभ तिल्लानी, गौरव बाफना विनोद, सुधीष बाफना, राधिका चन्द, सुभाष बाफना, गजेन्द्र छाजेड विकास बाफना एवम पूर्व पार्षद साध्वी पारख साथ रहे। रामगंजमंडी श्री संघ सभी साथु साध्वियों के विहार में दरा स्टेशन तक जाता है। उसके बाद कोटा श्री संघ साथु साध्वियों के विहार में साथ रहता है।